

## 12652 - Мехоҳад ба падари вафоткардааш манфиат расонад

### савол

Молеро аз номи падари вафоткардаам пардохт кардам. Мехоҳам ба падари вафоткардаам манфиате бирасонам. Оё ба истиснои хӯрок додан дар Рамазон, боз ягон амали дигаре вучуд дорад, ки онро анҷом диҳам?

### Чавоби муфассал

Ҳамду сано барои Аллоҳ.

Бо ичмоъи мусулмонон садақа аз номи майит (чиоз аст ва) ба ў манфиат мерасонад ва савоби он ба ў мерасад.

Муслим (1630) аз Абуҳурайра (Аллоҳ аз ў хушнуд бод) ривоят кардааст, ки марде ба паёмбар (дуруду паёми Аллоҳ бар ў бод) гуфт: Падарам вафот кард ва моле гузошт, вале васият накард. Оё агар аз номи ў садақа намоям, гуноҳҳояшро нобуд месозад? Фармуд: Бале.

Муслим (1004) аз Оиша (Аллоҳ аз ў хушнуд бод) ривоят кардааст, ки марде ба паёмбар (дуруду паёми Аллоҳ бар ў бод) гуфт: Модарам бо марги ногаҳонӣ вафот кард. Гумон мекунам, ки агар тавоноии сухан гуфтан медошт, садақа медод, агар аз ҷониби модарам садақаи диҳам, оё бројам ачре ҳаст? Фармуд: Бале.

Нававӣ (раҳмати Аллоҳ бар ў бод) гуфтааст:

Дар ин ҳадис баён шудааст, ки аз номи майит садақа додан ҷоиз ва мустаҳаб аст ва савоби он ба ў мерасад ва он ба майит ва ҳам ба шахси садақакунанда манфиат мерасонад. Бар ин, мусулмонон ичмоъ намудаанд. Поёни сухан.

Хӯрок додан аз беҳтарин корҳои некест, ки паёмбар (дуруду паёми Аллоҳ бар ў бод) бар он, хусусан ифтор додани рӯзадорон тарғибу ташвиқ намудааст.

Ҳамчунин аз чумлаи беҳтарин чизҳое, ки бо он ба падари худ манфиат ва некӯй карда метавонӣ, ин дуо аст. Паёмбар (дуруду паёми Аллоҳ бар ў бод) фармудааст:

“Вақте ки инсон бимирад, савоби амалҳояш қатъ мешаванд, ба истиснои се амал, садақаи ҷорӣ, ё илме, ки аз он баҳра бурда шавад, ё фарзанди неке, ки барояш дуо кунад”. Ривояти Муслим (1631).

Аз ин хотир, бояд дар намозҳо ва ғайри он зиёд дуо намоӣ, ки Аллоҳ гуноҳони ўро мағфират намояд ва ўро вориди биҳишт гардонад ва аз дӯзах начот бидиҳад.

Аллоҳ донотар аст.